

नामनिर्देशनाने नियुक्ती करणेबाबत
अधिव्याख्याता, अर्थशास्त्र, महाराष्ट्र महाविद्यालयीन
शिक्षण सेवा गट-अ (महाविद्यालयीन शाखा)

महाराष्ट्र शासन
उच्च व तंत्र शिक्षण विभाग,
शासन निर्णय क्रमांक : एससीपी २००७/(३२/०७)/मशि-२,
मंत्रालय विस्तार भवन, मुंबई-४०००३२.
दिनांक : २४ डिसेंबर, २००७.

शासन निर्णय:- महाराष्ट्र लोकसेवा आयोगाने महाराष्ट्र महाविद्यालयीन शिक्षण सेवा, गट-अ या संवर्गातील अधिव्याख्याता, अर्थशास्त्र या पदावर नियुक्तीसाठी खाली नमूद केलेल्या उमेदवारांची शिफारस केलेली आहे. खालील तक्त्यात नमूद उमेदवारांच्या नावासमोर दर्शविलेल्या अधिव्याख्याता, गट-अ पदावर त्या प्रत्यक्ष हजर झाल्याच्या दिनांकापासून, नामनिर्देशनाने, निव्वळ तात्पुरत्या स्वरूपात खालील अटी व शर्तीच्या अधीन राहून, नियुक्ती करण्यात येत आहे:-

महाराष्ट्र लोकसेवा आयोग गुणवत्ता क्रमांक	अधिव्याख्यात्याचे नांव	विषय	प्रवर्ग	नियुक्तीचे ठिकाण
१	२.	३.	४.	५.
४	श्री. गौतम भगानी धुळधुळे	अर्थशास्त्र	अनुसूचित जाती	अधिव्याख्याता, वसंतराव नाईक शासकीय कला व समाजविज्ञान संस्था, नागपूर

- (एक) (अ) या अधिकाऱ्यांची वेतनश्रेणी रु. ८०००-२७५-१३,५०० अशी राहिल.
(ब) या वेतनश्रेणी व्यतिरिक्त शासन वेळोवेळी ठरविलेला त्या दराने महाग्राई भत्ता, घरभाडे भत्ता व स्थानिक पूरक भत्ता अनुज्ञेय राहिल.
(क) या अधिकाऱ्यांना प्रथम वेतनवाढ परिवीक्षा कालावधीतील एक वर्ष पूर्ण झाल्यानंतर देण्यात येईल व त्यानंतरची वेतनवाढ परिवीक्षा कालावधी समाधानकारकरीत्या पूर्ण केल्यानंतर मिळेल.
(दोन) या अधिकाऱ्यांची अधिव्याख्याता, अर्थशास्त्र, महाराष्ट्र महाविद्यालयीन शिक्षण सेवा, गट-अ या पदावरील नियुक्ती, नियुक्तीच्या दिनांकापासून दोन वर्षांच्या परिवीक्षा कालावधीकरिता (On Probation) राहिल.
(तीन) या अधिकाऱ्यांनी या शासन निर्णयाच्या दिनांकापासून एक महिन्याच्या आत नियुक्ती स्विकारणे अनिवार्य आहे. सदर विहित मुदतीत त्यांनी नियुक्ती स्विकारली नाही तर आयोगाने घेतलेल्या परीक्षेत त्यांनी मिळविलेल्या गुणवत्ताक्रमानुसार त्यांना अनुज्ञेय असलेली ज्येष्ठता मिळणार नाही. शिवाय प्रस्तुत नियुक्तीच्यासंदर्भात त्यांनी वरील मुदतीत काहीही कळविले नाही तर त्यांचे नांव, कोणतीही पूर्वसूचना न देता निवड यादीवरून काढून टाकण्यात येईल.
(चार) या अधिकाऱ्यांनी मराठी व हिंदी भाषा परीक्षा, जर ते त्या परीक्षेमध्ये यापूर्वीच उत्तीर्ण झाले नसतील किंवा त्यांना परीक्षा उत्तीर्ण होण्यापासून सुट मिळाली नसेल तर, उत्तीर्ण होणे अनिवार्य राहिल.
(पाच) या अधिकाऱ्यांनी शासन निर्णय, सामान्य प्रशासन विभाग क्र.प्रशिक्षण-२०००/प्र.क्र.६१/२००१/३९, दि.१९ मार्च, २००३ मधील तरतुदीनुसार संगणक हाताळणी/ वापराबाबत विहित करण्यात आलेल्या परीक्षा उत्तीर्णतेचे शासनमान्य प्रमाणपत्र या शासन निर्णयाच्या दिनांकापासून दोन वर्षांच्या आत सादर करणे आवश्यक राहिल.
(सहा) महाराष्ट्र महाविद्यालयीन शिक्षण सेवा, अधिव्याख्याता, गट-अ या पदावरील सेवा कोणतीही पूर्वसूचना न देता समाप्त करण्यास अथवा सेवेतून कमी करण्यास पात्र असतील:-
(अ) ज्यांचे काम परिवीक्षा कालावधीत अपेक्षित दर्जाचे आढळून आले/ येणार नाही.

(ब) ज्यांची वर्तणूक असमाधानकारक किंवा गट-अ च्या अधिकाऱ्यास शोभेशी आढळून आली/ येणार नाही.

(सात) शासन निर्णय वित्त विभाग क्र.अनियो १००५/१२६/सेवा-४, दि.३१ ऑक्टोबर, २००५ नुसार "१ नोव्हेंबर, २००५ रोजी किंवा त्यानंतर त्यांची शासकीय सेवेत नियुक्ती होताच त्यांना नवीन 'परिभाषित अंशदान निवृत्ती वेतन योजना' लागू ठरेल. मात्र सध्या अस्तित्वात असलेली निवृत्ती वेतन योजना (म्हणजे महाराष्ट्र नागरी सेवा (निवृत्तीवेतन) नियम, १९८२ व महाराष्ट्र नागरी सेवा (निवृत्ती वेतनाचे अंशराशीकरण) नियम, १९८४) आणि अस्तित्वात असलेली सर्वसाधारण भविष्य निर्वाह निधी योजना लागू होणार नाही." शासकीय सेवेत असलेल्या कर्मचाऱ्या बाबतीत शासन परिपत्रक वित्त विभाग क्र.अनियो १००६/८७/सेवा-४, दि.१२ जानेवारी, २००७ लागू राहिल.

(आठ) या अधिकाऱ्यास नियुक्तीच्या ठिकाणी उपस्थित राहण्यासाठी प्रवासभत्ता देण्यात येणार नाही.

२. सध्या शासकीय/ निमशासकीय सेवेत कार्यरत असल्यास, पूर्वीच्या पदावरून कार्यमुक्त केल्याचे प्रमाणपत्र शिक्षण संचालक, उच्च शिक्षण, उच्च शिक्षण संचालनालय, महाराष्ट्र राज्य, पुणे यांना त्यांच्या प्राचार्यांमार्फत सादर करावे.

३. श्री.गोतम भगानी धुळधुळे, वसंतराव नाईक शासकीय कला व समाज विज्ञान संस्था, नागपूर येथे कंत्राटी अधिकाऱ्यांमार्फत पदावर कार्यरत आहेत. त्यामुळे त्यांचे गोपनीय अहवाल तपासण्याचा प्रश्न उदभवत नाही.


४. प्रस्तुत नियुक्ती मूळ अर्ज क्र.३१/२००६ यावरील मा. न्यायाधिकरण, नागपूर यांच्या अंतिम निर्णयाच्या अधीन राहिल.

५. हे आदेश प्राप्त होताच आपण नियुक्तीच्या ठिकाणी हजर व्हावे व त्याबाबतचा अहवाल शिक्षण संचालक, उच्च शिक्षण, पुणे यांना व शासनास सादर करावा.

६. सदर अधिकाऱ्यांच्या नियुक्तीबाबतची अधिसूचना महाराष्ट्र शासनाच्या राजपत्रात यथावकाश प्रसिध्द करण्यात येईल.

७. हा शासन निर्णय महाराष्ट्र शासनाच्या www.maharashtra.gov.in वेबसाईटवर उपलब्ध करण्यात आला असून, त्याचा संगणक संकेतांक २००७१२२४१४२१२१००१ असा आहे.

महाराष्ट्राचे राज्यपाल यांच्या आदेशानुसार व नावाने,


(अरविंद चौधरी)

सह सचिव, महाराष्ट्र शासन.

प्रति

१. शिक्षण संचालक, उच्च शिक्षण, महाराष्ट्र राज्य, पुणे.
२. सहसंचालक, उच्च शिक्षण, नागपूर विभाग, नागपूर.
३. प्राचार्य, वसंतराव नाईक शासकीय व कला विज्ञान संस्था, नागपूर.
- ✓ ४. सचिव, महाराष्ट्र लोकसेवा आयोग, मुंबई (पत्राद्वारे)
५. प्रधान महालेखापाल (लेखा व अनुशोयता), २, महाराष्ट्र, नागपूर.
६. प्रधान महालेखापाल (लेखा परीक्षा), २, महाराष्ट्र, नागपूर.
७. जिल्हा कोषागार अधिकारी, नागपूर.
८. श्री.गोतम भगानी धुळधुळे, मु.पो.पेडगांव, ता.जि.हिंगोली-४३१५१३.
- ✓ ९. निवड नस्ती/मशि-२